

# విదేశీ ప్రయాణాల్లో తోడుగా...

గతంలో కొంతమంది మాత్రమే విదేశీ ప్రయాణాలు చేసేవారు. కాలం మారింది. అంతర్జాతీయ ప్రయాణాలు ఇప్పుడు సర్వసాధారణం అయ్యాయి. ఈ నేపథ్యంలో విదేశీ ప్రయాణాల్లో అనుకోని అవాంతరాలు, అనారోగ్యం వచ్చినప్పుడు తోడుండేలా బీమా తీసుకోవడం ఒక తప్పనిసరి అవసరం. ఇక్కడే చాలామందికి వచ్చే సందేహం ఆరోగ్య బీమా తీసుకోవాలా? ప్రయాణ బీమా సరిపోతుందా? అని. ఈ రెండింటి మధ్య స్పష్టమైన తేడా ఉంది. ఆ వివరాలు తెలుసుకుందాం.



## ఏ పాలసీ తీసుకోవాలి?

ప్రయాణ, ఆరోగ్య బీమా పాలసీల్లో ఏది ఎంచుకోవాలన్నది మీ అవసరాలను బట్టి, ఆధార పడి ఉంటుంది. ప్రయాణాలు చేసేటప్పుడు కచ్చితంగా ప్రయాణ బీమా ఉండేలా చూసుకోవాలి. మరీ ముఖ్యంగా అంతర్జాతీయ ప్రయాణాల సమయంలో ఇది తప్పనిసరి. మంచి ప్రయాణ బీమా పాలసీ ఉన్నప్పుడే మీరు ఎలాంటి ఆందోళనా

లేకుండా యాత్రను పూర్తి చేయగలరు. ఏదైనా అనుకోనిది జరిగినా, ఆర్థికంగా ఆదుకుంటుంది. అదే సమయంలో అంతర్జాతీయ ఆరోగ్య బీమా పాలసీలూ ఉండటం మేలు. సమగ్ర ఆరోగ్య బీమా పాలసీ ఉన్నప్పుడు ఆరోగ్యపరమైన ఇబ్బందుల్లో సొంతంగా ఖర్చు చేయాల్సిన అవసరం ఉండదు. వీటితోపాటు వ్యక్తిగత ప్రమాద బీమానూ ఎంచుకోవాలి. ప్రపంచ వ్యాప్తంగా వర్తించేలా ఉన్న పాలసీని తీసుకోవాలి. ప్రమాదపశాత్తూ గాయాలు, ప్రమాదంలో మరణం, పాక్షిక/శాశ్వత వైకల్యం ఏర్పడినప్పుడు పరిహారం ఇస్తుంది. నామమాత్రపు ఖర్చుతో దీన్ని తీసుకోవచ్చు. ఈ రెండు పాలసీలూ భిన్నమైన పరిస్థితుల్లో వర్తిస్తాయి. మీరు ప్రయాణం మొదలు పెట్టే ముందు ఈ రెండింటి గురించి పూర్తి అవగాహన పెంచుకోండి. మీ ప్రయాణం, ఆరోగ్యం రెండింటినీ దృష్టిలో పెట్టుకొని, అవసరమైన పాలసీని ఎంచుకోండి.

ఇక ఆరోగ్య బీమా విషయానికి వస్తే... ఆసుపత్రిలో చేరినప్పుడు ఆయ్యే ఖర్చులను ఇది భరిస్తుంది. అంబులెన్స్ ఛార్జీలు, ఆసుపత్రికి వెళ్లక ముందు, ఇంటికి వచ్చాక కొన్ని రోజుల పాటు ఆయిన వైద్య ఖర్చులూంటివి చెల్లిస్తుంది. పెరుగుతున్న వైద్య ద్రవ్యోల్బణం, అనారోగ్యాల నేపథ్యంలో ప్రతి ఒక్కరికీ ఈ బీమా పాలసీ అవసరం పెరుగుతోంది.

ఈ రెండు పాలసీలూ వైద్య ఖర్చులకు పరిహారం ఇచ్చినప్పటికీ కొన్ని ప్రత్యేక సందర్భాల్లో మాత్రం భిన్నంగా పనిచేస్తాయి.

● **వ్యవధి:** ప్రయాణ బీమా సాధారణంగా నిర్దిత కాలపరిమితితో ఉంటుంది. నిర్దిత పర్యటనలకే వర్తిస్తుంది. ఆరోగ్య బీమా సాధారణంగా ఏడాది వ్యవధితో ఉంటుంది. ఏటా పునరుద్ధరించుకుంటూ వెళ్లాలి. పాలసీ అమల్లో ఉన్నంత కాలం వైద్య ఖర్చులను చెల్లిస్తుంది. ట్రావెల్ ఇన్సూరెన్స్ పర్యటన ముగిసిన వెంటనే రద్దవుతుంది. ఆరోగ్య బీమా పాలసీలు ఇప్పుడు 1-3 ఏళ్ల కాలానికి తీసుకోవచ్చు. ప్రయాణ బీమా పాలసీలు కొన్ని రోజులు, నెలల వరకే ఉంటాయి. వార్షిక ప్రయాణ బీమా పాలసీలు ఉన్నప్పటికీ, అవి తరచూ ప్రయాణాలు చేసే వారికే సరిపోతాయి.

● **భౌగోళిక పరిధి:** పర్యటనల్లో ఉన్నప్పుడు ప్రయాణ బీమా అవసరం అవుతుంది. దేశంలో ఉన్నప్పుడు ఆరోగ్య బీమా తోడుంటుంది. అంతర్జాతీయ, గ్లోబల్ హెల్త్ పాలసీలు ఉన్నప్పుడు ప్రపంచంలో ఎక్కడైనా చికిత్స పొందేందుకు వీలవుతుంది. అయితే, ఇది మీ ప్రయాణంలో వచ్చే ఇబ్బందులకు ఆర్థిక రక్షణ కల్పించదని గుర్తుంచుకోండి.

చేయగలరు. ఏదైనా అనుకోనిది జరిగినా, ఆర్థికంగా ఆదుకుంటుంది.

అదే సమయంలో అంతర్జాతీయ ఆరోగ్య బీమా పాలసీలూ ఉండటం మేలు. సమగ్ర ఆరోగ్య బీమా పాలసీ ఉన్నప్పుడు ఆరోగ్యపరమైన ఇబ్బందుల్లో సొంతంగా ఖర్చు చేయాల్సిన అవసరం ఉండదు. వీటితోపాటు వ్యక్తిగత ప్రమాద బీమానూ ఎంచుకోవాలి. ప్రపంచ వ్యాప్తంగా వర్తించేలా ఉన్న పాలసీని తీసుకోవాలి. ప్రమాదపశాత్తూ గాయాలు, ప్రమాదంలో మరణం, పాక్షిక/శాశ్వత వైకల్యం ఏర్పడినప్పుడు పరిహారం ఇస్తుంది. నామమాత్రపు ఖర్చుతో దీన్ని తీసుకోవచ్చు. ఈ రెండు పాలసీలూ భిన్నమైన పరిస్థితుల్లో వర్తిస్తాయి. మీరు ప్రయాణం మొదలు పెట్టే ముందు ఈ రెండింటి గురించి పూర్తి అవగాహన పెంచుకోండి. మీ ప్రయాణం, ఆరోగ్యం రెండింటినీ దృష్టిలో పెట్టుకొని, అవసరమైన పాలసీని ఎంచుకోండి.

- ఆశీష్ సేథి, హెచ్. హెల్త్, ట్రావెల్ బిజినెస్, బజాజ్ అలియాంజ్ జనరల్ ఇన్సూరెన్స్